

آپ کے مڈل اسکول کے بچے کے ساتھ مشترکہ بنیادی معیارات اور ریاست کے مسابقت طلب امتحانات کے بارے میں بات چیت کرنے کے لیے تجاویز

فروری 2013

گزشتہ دو سالوں میں، نیو یارک شہر کے اسکول نئے مشترکہ بنیادی تعلیمی معیارات کی جانب منتقل ہو رہے ہیں، جس کا مطلب کلاس میں طلباء کے لیے مزید مسابقت طلب کام ہے۔ اس موسم بہار میں، پہلی دفعہ گریڈ 3-8 کے طلباء کے ریاست کے فنون انگریزی زبان اور ریاضی کے امتحانات ان نئے معیارات کی عکاسی کریں گے۔ یہ امتحانات اس بات کی پیمائش کریں گے آیا ہر ایک گریڈ کی سطح پر طلباء کالج میں کامیاب ہونے اور ایک اچھی ملازمت کے لیے مستعد ہونے کی راہ پر گامزن ہیں۔ چونکہ آپ کے بچے کو آپ سے بہتر کوئی نہیں جانتا ہے، ہم آپ کی حوصلہ افزائی کرتے ہیں آپ آنے والے چند ہفتوں کے دوران کچھ وقت نکالیں اور اپنے بچے کے ساتھ ان تبدیلیوں کے بارے میں بات چیت کریں۔ یہ رہنمائی ایسی گفتگو میں آپ کی مدد کرنے کے لیے تشکیل دی گئی ہے جو کہ اس موسم سرما اور بہار کے دوران شہر بھر کے اساتذہ اور اسکولوں میں کی جائے گی۔

میں اپنے بچے کے ساتھ نئے معیارات کے بارے میں کس طرح بات چیت کروں؟

- اپنے بچے سے یہ پوچھ کر گفتگو کا آغاز کریں کہ یہ اسکول میں کیا کر رہے ہیں؟ کونسے مضامین یا مفوضہ کام سب سے زیادہ دلچسپ ہے؟ اس سال کونسے دشوار نظر آتے ہیں؟ ماضی میں جو کام اس نے کیا تھا اس میں کیا فرق محسوس ہوتا ہے؟
- اپنے بچے کو یہ بتائیں کہ اس سال نیو یارک شہر کے تمام طلباء کو کلاس میں اس مزید دشوار کام کو مکمل کرنے کے لیے چیلنج کیا گیا ہے۔ کام مشکل تر ہو گیا ہے کیونکہ اس کا مقصد ان کو اسکولی زندگی کے بعد کی دنیا میں کامیاب ہونے کے لیے تیار کرنا ہے۔
- اپنے بچے کے لیے یہ واضح کریں کہ جب یہ بڑے ہو جائیں گے تو جو ملازمت یہ کرنا چاہتے ہیں ان میں سے زیادہ تر یہ تقاضا کریں گی کہ یہ اچھے کتب بین اور مصنفین ہوں۔ ان کو حقیقی دنیا میں ریاضی کے ان مسائل کو حل کرنے کے قابل ہونا چاہیئے جن سے یہ دو چار ہوں گے اور ان کو دیگر افراد کو مطمئن کرنے کے لیے قوی دلائل دینے کے لیے ثبوت استعمال کرنے کے قابل ہونا چاہیئے۔
- ان کو یہ بتائیں کہ جب ان سامنا اسکول کے ایسے کام سے ہو جو کہ مشکل تر نظر آتا ہو تو یہ ضروری ہے کہ یہ کوشش کرتے رہیں اور ہمت نہ ہاریں۔ سخت محنت کو جاری رکھ کر، یہ اس مزید دشوار کام کو کرنے کے قابل ہوں گے اور زندگی میں کامیاب ہوں گے۔

میں اپنے بچے کے ساتھ ریاست کے نئے امتحانات کے بارے میں کس طرح بات چیت کروں؟

- اپنے بچے سے یہ پوچھیں کہ کیا اس کے اساتذہ اور ہم جماعت آنے والے ریاست کے نئے امتحانات کے بارے میں بات چیت کر رہے ہیں۔ اس سے پوچھیں، کیا اس کی کوئی ایسی تشویشات یا خیالات ہیں جن کے بارے میں یہ آپ کے ساتھ بات چیت کرنا چاہتا ہو۔
- یہ واضح کریں کہ اس اپریل میں، نیو یارک شہر کے گریڈ 3 سے لے کر گریڈ 8 کے تمام طلباء فنون انگریزی زبان اور ریاضی کے ریاست کے امتحانات کو لیں گے جو ان امتحانات کے مقابلے میں مزید دشوار ہوں گے جو انہوں نے ماضی میں لیے تھے۔
- اس کا مطلب یہ ہے کہ فنون انگریزی زبان کے مطالعے کے حصے طویل تر اور مشکل تر ہوں گے۔ سماعت اور گویائی کے حصے کی تشخیص نہیں کی جائے گی۔ تمام متن حقیقی کتب، اخبارات، یا دیگر وسائل سے یہ لیا جائے گا، اس لیے یہ مطالعہ اور تجزیہ کرنے کے لیے مزید دلچسپ ہوں گے۔
- ریاضی میں، مسائل میں کثیر مراحل شامل ہوں گے۔ آپ کے بچے کو ایک واحد مسئلے کو حل کرنے کے لیے ریاضی کی ایک سے زیادہ صلاحیتوں استعمال کرنے کی ضرورت ہو سکتی ہے۔ جواب کو حاصل کرنے کے لیے اس کو یہ مظاہرہ کرنے کی ضرورت ہو سکتی ہے کہ ریاضی کے نظریات کو سمجھتا ہے۔ یہ فقط حساب نہیں لا سکتا ہے۔
- اپنے بچے کو آگاہ کریں کہ ان امتحانات کو جان بوجھ کر دشوار بنایا گیا ہے۔ ان کو اس طرح سے تشکیل دینے کی وجہ یہ ہے تاکہ اس بات کی پیمائش کی جا سکے کہ جب طلباء بائی ختم کریں گے تو کیا یہ کالج اور اچھی ملازمت کی راہ پر گامزن ہیں یا نہیں ہیں۔
- یہ وضاحت کریں کہ یہ امتحانات آپ کے بچے کے استاد کو یہ سمجھنے میں مدد کریں گے کہ آپ کے بچے نے اس سال ابھی تک کیا سیکھا ہے اور اس کو اب تک کیا سیکھنے کی ضرورت ہے۔

- اگر آپ کا بچہ اب تک انگریزی سیکھ رہا ہے تو اس کو یہ بتائیں کہ اس کے استاد کو یہ معلوم ہے کہ یہ نئے امتحانات خاص طور پر اس کے لیے دشوار ہو سکتے ہیں۔ انگریزی زبان کے معلمین کے اساتذہ طلبا کی انگریزی زبان سیکھنے کے ساتھ ساتھ متن کو سیکھنے بھی معاونت کریں گے تاکہ یہ ان امتحانات کے لیے تیار ہوں۔ ان کو اس بات کا دوبارہ یقین دلائیں کہ آپ اور اس کے اساتذہ ان میں یقین رکھتے ہیں اور یہ ان کی اس کام میں مدد کریں گے۔
- اپنے بچے کی یاد دہانی کروائیں کہ جب یہ کسی چیلنج سے دوچار ہوتے ہیں تو، یہ اہم ہے کہ یہ مایوس نہ ہوں بلکہ اس پر کام کریں اور کوشش کرتے رہیں۔
- اپنے بچے کو اس بات کا دوبارہ یقین دلائیں کہ ان کے امتحان کا نتیجہ جیسا بھی ہو گا آپ اس کی معاونت کرتے رہیں گے۔ ان کو بتائیں کہ آپ کو پورا یقین ہے کہ اگر یہ محنت کرتے رہیں گے تو کامیاب ہو جائیں گے۔

میں اپنے بچے کی امتحان کے دن بہترین کارکردگی دکھانے میں کس طرح مدد کر سکتا ہوں؟

- اس بات کا اعتراف کریں کہ امتحان لیتے وقت کئی طلبا پریشان ہو جاتے ہیں۔ اپنے بچے سے یہ پوچھیں کہ امتحان لینے کے بارے میں یہ کیسا محسوس کرتے ہیں اور ان کی تشویشات کو سنیں۔
- اس بات کو یقینی بنائیں کہ امتحان سے قبل رات کو آپ کے بچے نے ایک صحت بخش رات کا کھانا کھایا ہے اور رات کو اچھی طرح آرام کیا ہے اور صبح کو صحت بخش ناشتا کیا ہے۔
- اگر آپ کے بچے کے انفرادی تعلیمی منصوبے (IEP) میں امتحان کی سہولیات شامل ہیں تو، اپنے بچے کو دوبارہ یقین دلائیں کہ اس کو کامیاب ہونے میں مدد کرنے کے لیے سہولیات دستیاب ہوں گی۔
- اپنے بچے کو تجویز دیں گے امتحان کے دوران اگر یہ گھبرا جاتا ہے تو اس کو ذیل کرنا چاہیئے:
 - اپنی آنکھیں بند کر لے اور 10 تک گنتی کرے، گہرا سانس لے اور دوبارہ کوشش کرے۔
 - یہ سوچے کہ اس نے سال بھر کیا سیکھا ہے، اس بات پر غور کرے کہ کلاس کے دوران جب اس کا سامنا اس سے ملتے جلتے سوالات سے ہوا تھا ہے تو اس نے کیا کیا تھا۔
 - یاد رکھیں آپ اس میں یقین رکھتے ہیں اور آپ جانتے ہیں کہ یہ اس چیلنج پر پورا اترے گا۔

امتحان کے بعد مجھے اپنے بچے سے کیا کہنا چاہیئے؟

- اپنے بچے سے پوچھیں کہ امتحان کیسا ہوا۔ یہ پوچھیں کہ کونسے سوالات آسان تھے، کونسے مشکل تھے اور کیوں۔ اس طرح کے سوالات کو استعمال کریں، "آپ نے کیا سیکھا؟" "آپ کو کس بات پر تعجب ہوا؟" "کیا ان میں سے کچھ پڑھنے میں پیچیدہ تھے؟" یہ سمجھیں کہ امتحان کے بارے میں کیا دشوار تھا اور کیوں، یہ آپ کے، آپ کے بچے اور اس کے استاد کے لیے سیکھنے کے طریقے کا ایک اہم حصہ ہے۔
- جب امتحان کا نتیجہ آ جائے تو، جو کچھ آپ نے اس گفتگو سے سیکھا ہے اس کو اپنے بچے کے استاد کے ساتھ بانٹیں۔ یہ پوچھیں کہ آپ اپنے بچے کی گھر پر مدد کرنا کس طرح جاری رکھ سکتے ہیں۔
- اپنے بچے کی اس بات کی یاد دہانی کروائیں کہ امتحانات کا مقصد ان کے استاد کی، اس کی معاونت کرنے میں مدد کرنا ہے، اور یہ کہ آپ بھی اس کی یہ سیکھنے میں اس کی معاونت کریں گے کہ اس کو کیا علم ہونا چاہیئے اور کیا کرنے کے قابل ہونا چاہیئے۔
- اگر امتحان کے نتائج، آپ کے بچے کے کلاس کے کام کے ساتھ، یہ ظاہر کرتے ہیں کہ آپ کے بچے کو اضافی مدد کی ضرورت ہے، تو اپنے بچے کو دوبارہ یقین دلائیں کہ آپ اس کی کامیابی کے لیے درکار معاونت حاصل کرنے کے لیے ایک منصوبہ بنانے کے لیے اس کے اسکول کے ساتھ کام کریں گے۔